



Беларусы прадставяць інавацыі

У расійскай сталіцы абмеркавалі дэталі падрыхтоўкі да Форуму рэгіёнаў

У мінулую пятніцу ў Маскве ў Савеце Федэрацыі Федэральнага Сходу Расіі прайшло сумеснае беларуска-расійскае пасяджэнне арганізацыйных камітэтаў па падрыхтоўцы і правядзенні чацвёртага Форуму рэгіёнаў Беларусі і Расіі.

Падчас пасяджэння абмяркоўваліся практычныя пытанні падрыхтоўкі да форуму, работа секцыйных і пленарнага пасяджэнняў, спецыялізаваныя і іншыя мерапрыемствы. Таксама падчас форуму адбудзецца пасяджэнне Міжпарламенцкай камісіі Савета Рэспублікі Нацыянальнага сходу Беларусі і Савета Федэрацыі Федэральнага Сходу Расіі па міжрэгіянальным супрацоўніцтве.

Асабліва ўвага падчас пасяджэння была ўдзелена спецыялізаванай выстаўцы. Мяркуюцца, што ў ёй возьмуць удзел больш за 60 беларускіх арганізацый, якія прадставяць інавацыйныя высокатэхналагічныя прадукты і тэхналогіі, сумесныя беларуска-расійскія распрацоўкі. Акрамя таго, у рамках форуму на базе Дзелавага і культурнага комплексу Пасольства Рэспублікі Беларусь у Расійскай Федэрацыі пройдуць Дні беларускай навукі.

Грамадскія аб'яднанні спрыяюць інтэграцыі

Такую думку выказала віцэ-спікер верхняй палаты

Мар'яна ШЧОТКІНА, намеснік старшыні Савета Рэспублікі Нацыянальнага сходу Беларусі, старшыня Беларускага саюза жанчын, падчас рабочай паездкі ў Магілёўскую вобласць прыняла ўдзел у пасяджэнні рабочай групы па каардынацыі ўзаемадзеяння Масквы і нашай краіны.



Удзельнікі пасяджэння абмеркавалі перспектывы гандлёва-эканамічнага супрацоўніцтва Рэспублікі Беларусь і горада Масквы, асобныя аспекты правядзення ў Маскве чацвёртага Форуму рэгіёнаў Беларусі і Расіі. Акрамя таго, падчас сустрэч было падпісана пагадненне аб супрацоўніцтве паміж Тульскай абласной грамадскай арганізацыяй «Саюз жанчын Расіі» і Магілёўскай абласной грамадскай арганізацыяй «Беларускі саюз жанчын».

«Калі мы гаворым пра Саюзную дзяржаву, яднанне народаў Беларусі і Расіі, нельга забываць, што важным складнікам супрацоўніцтва з'яўляюцца не толькі пагадненні паміж прадпрыемствамі, заканадаўчай уладай, але і паміж грамадскімі аб'яднаннямі, — падкрэсліла Мар'яна Шчоткіна. — У палітыцы заўсёды існуюць рознагалосці, робяцца крокі для пастаяннага пошуку кансэнсусу, а жанчын усяго свету аб'ядноўваюць агульныя інтарэсы — мір, здароўе, сям'я, дзеці, стабільнасць і бяспекa. Усе гэтыя каштоўнасці з'яўляюцца залогам моцнага ўзаемавыгоднага партнёрства любога ўзроўню».

Новае прызначэнне

Яго атрымала намеснік старшыні Савета Рэспублікі

У мінулы чацвер, 25 мая, Аляксандр Лукашэнка падпісаў Указ №181 «Аб нацыянальным каардынатары па дасягненні Мэт устойлівага развіцця».

Стварэнне ў Беларусі інстытута нацыянальнага каардынатора сведчыць пра імкненне нашай краіны да дасягнення Мэт устойлівага развіцця, узгодненых кіраўнікамі дзяржаў свету на саміце ААН 2015 года. Нацыянальным каардынатарам па дасягненні Мэт устойлівага развіцця прызначана намеснік старшыні Савета Рэспублікі Нацыянальнага сходу Беларусі Мар'яна Шчоткіна.

Вераніка ПУСТАВІТ. pustavit@zviazda.by

БЛІЗКАЯ ЎЛАДА

ДАЦЬ МАГЧЫМАСЦЬ ПРАЦАВАЦЬ НА ЗЯМЛІ

Сенатар Уладзімір Панцюхоў лічыць, што аживіць «чарнобыльскія» раёны дапаможа развіццё фермерства



Фота БЕЛТА.

Прычына, як высветлілася, хаваецца не ў раўнадушшы ўлады, а ў дэмаграфічнай сітуацыі раёна. Насельніцтва сельсавета — каля 860 чалавек. Нарадзілася ў гэтым годзе ўсяго двое. У школе ў дзясятым класе вучыцца адзін чалавек, у першым будзе столькі ж. Таму пытанне паўстала іншым чынам: як з дапамогай ільгот, стварэння працоўных месцаў зацікавіць моладзь, каб яна прыязджала і заставалася ў «чарнобыльскіх» раёнах?..



Уладзімір Панцюхоў вылучаны ад чатырох раёнаў — Чэрыкаўскага, Чавускага, Касцюковіцкага і Краснапольскага Магілёўскай вобласці. Кожны з іх у той ці іншай ступені можна аднесці да «чарнобыльскіх», але два найбольш выяўленыя — Касцюковіцкі і Краснапольскі. Менавіта іх наведваў сенатар, дзе ўзяў удзел у адзіным дні інфармавання, а таксама правёў прыём грамадзян і прамую тэлефонную лінію ў Яноўскім і Пралетарскім сельсаветах.

Па словах парламентарыя, жыхары гэтых раёнаў звярталіся да яго з пытаннямі аб выкананні сацыяльных стандартаў: каб сучасна прывозілі прадукты, функцыянаваў транспарт, прыязджаў цырульнік. Так, у Яноўскім сельсавеце людзі звярнуліся праз неабходнасць прайсці медыцынскае абследаванне. Яны хочучь, каб машына «Чырвонага крыжа», адпаведна абсталяваная, разам са спецыялістамі магла ў вызначаны дзень прыехаць, каб дактары правярылі ў пажылых жыхароў сельсавета ціск, сэрца, шчытападобную залозу.

Падчас прамой тэлефоннай лініі да Уладзіміра Панцюхова звярнулася пенсіянерка 1940 года нараджэння, якая сказала, што яе абакралі. Паштальёнка прынесла пенсію і ўсю яе забрала. Навошта? Сказала, што за аплату камунальных паслуг —

Падчас прамой тэлефоннай лініі да Уладзіміра Панцюхова звярнулася пенсіянерка 1940 года нараджэння, якая сказала, што яе абакралі. Паштальёнка прынесла пенсію і ўсю яе забрала. Навошта? Сказала, што за аплату камунальных паслуг —

ФОРМА І ЗМЕСТ

Дзеля справы і іміджу

Пра асаблівасці працы Магілёўскай абласной Асацыяцыі мясцовых Саветаў дэпутатаў

Як вядома, два гады таму ў краіне была створана першая Асацыяцыя мясцовых Саветаў дэпутатаў — у Гродне. Магілёў стаў другім горадам, які ўкараніў у сябе гэтую форму. Ініцыятарам тады выступіў старшыня абласнога Савета дэпутатаў Анатоль ІСАЧАНКА. Ён казаў, што гэта вельмі добры спосаб вучыцца адно ў аднаго і вырашаць праблемы разам. Членамі асацыяцыі на сённяшні дзень з'яўляюцца абласны Савет дэпутатаў, гарадскія Саветы дэпутатаў Магілёва і Бабруйска і ўсе раённыя. Карэспандэнт «МС» пацікавіўся ў кіраўніка асацыяцыі — старшыні Горацкага райсавета дэпутатаў Аксана АГАРОДНІКАВАЙ, наколькі карыснай аказалася гэтая форма і як наогул рухаюцца справы.

— Мы яшчэ ў пачатку шляху, усімі перавагамі не скарысталіся, але нейкія напрацоўкі ўжо ёсць, — сведчыць Аксана Алегаўна. — Асацыяцыя дапамагае нам мабілізавацца для рашэння агульных пытанняў, браць на ўзбраенне вопыт нашых калег, а таксама прадстаўнікоў мясцовага самакіравання — старшых па доме, вулічных камітэтаў, старастаў.

Самы яскравы прыклад — гэта работа з мясцовымі ініцыятывамі. Механізм рэалізацыі карысных праектаў добра распрацаваны ў Слаўгарадскім, Краснапольскім, Чавускім раёнах. Менавіта з ініцыятывы 7 гадоў таму пачаў раскручвацца вядомы сёння вопыт з адраджэннем традыцый сыраварэння на Слаўгарадчыне.

Сёння гэта ўжо брэнд раёна. У Краснаполлі добра пастаўлена работа па адраджэнні садоў, а ў Чавус можна павучыцца рэалізацыі праектаў па энергазберажэнні. Прыгранічныя раёны дзеляцца карысным досведам супрацоўніцтва з суседзямі са Смаленскай і Бранскай абласцей — тут ёсць чаму павучыцца ў Касцюковіцкага і Клімавіцкага раёнаў. Горкі лятаць далучыліся да міжнароднага праекта ВАЗ «Здаровыя гарады», дзе прыярытэтнымі кірункамі лічацца здаровае харчаванне, прафілактыка захворванняў, развіццё велатрызму і іншых відаў рухальнай актыўнасці. Гэтую ініцыятыву магілёўская асацыяцыя таксама збіраецца распаўсюдзіць сярод сваіх членаў. Па ўсіх гэ-



тых напрацоўках мы рыхтуем метадычна-практычную літаратуру і распаўсюджваем яе сярод дэпутатаў.

Стварэнне асацыяцыі дало нам магчымасць адкрыць свой разліковы рахунак, дзе цяпер акумуляюцца нашы ўзносы. Сума не вельмі вялікая, але не трэба шукаць грошы на стварэнне той жа дапаможнай літаратуры.

Акрамя сумесных дзелавых сустрэч і сесій, стала традыцыйным правядзенне агульных спартакіяд. Гэта выдатная магчымасць у нефармальнай абстаноўцы бліжэй пазнаёміцца і пагаварыць па душах. Плюс папулярная здаровага ладу жыцця сярод насельніцтва. Бо паглядзець на спартыўныя мерапрыемствы прыходзяць і мясцовыя

жыхары. А добры прыклад, як той казаў, — нагода для пераймання.

Зусім нядаўна члены асацыяцыі Магілёўскай вобласці мелі магчымасць абмяняцца вопытам з гродзенскімі калегамі. Там сапраўды было чаму павучыцца. Пад кіраўніцтвам старшыні абласной асацыяцыі Анатоля Нікіціна ў Гродне аднаўляецца паркавая зона, добраўпарадкавана тэрыторыя для музея пад адкрытым небам. Узяты на заметку магіляўчанамі і некаторыя прыёмы па вядзенні справаздачнасці.

— Яны нам паказалі распрацоўкі сваіх метадычных дакументаў, падзяліліся інфармацыяй па заахвочванні дэпутатаў і прадстаўнікоў мясцовага самакіравання, — расказвае Аксана Агароднікова. — Мы ім, у сваю чаргу, паведамілі пра свае спартакіяды і ініцыятывы. Наогул сустрэча атрымалася вельмі пазітыўнай. У нашым сумесным семінары прыняў удзел і старшыня Гродзенскага абласнога Савета дэпутатаў Ігар Жук. Мы дамовіліся і ў будучыні звяртаць свае дзеянні.

Нэлі ЗІГУЛЯ. zigulya@zviazda.by

ЗВЯЗДА